

14 ta' Ottubru, 1961

Imhalledf:—

Onor. Dr. W. Harding, C.B.E., K.M., B.Litt., LL.D.

Dominic Mintoff et.

versus

Rev. Dun Francesco Saverio Blanco

**Libell — Sigriet Professionali — Publikazzjoni tar-Rettifika
— Korruzzjoni Politika — Piena — Art. 388 tal-Kodiċi
Kriminali — Art. 23, 26, 28 u 29 tal-Kap. 117.**

Kienet dejjem Prattika tal-Qrati Taghna illi l-editur jew l-istampatur ta' gurnal ma jiguz kostretti jfvelaw l-identita tal-kontributuri ghall-gurnal taghhom; anzi, jekk jfvelawha, jistghu, fil-kazi kongruwi, jaqghu taht is-sanzjonijiet tal-Ligi Kriminali. Senjatament, ma ghandhomx jigu permessi domandi li bihom l-editur jew stampatur jfvela l-isem tal-awtur ta' artikolu ngurfuz minnu publikat, meta domandi simili jigu maghmula x'aktarx b'ez tingieb azzjoni kriminali ohra.

Ghalkemm fil-kwerela l-inkriminazzjoni tkun limitata ghal xi kitem determinat, dan però ma jfisserx li l-Qorti, meta ligi b'ez iqles il-karattru diffamanti jew le tal-publikazzjoni, ghandha timmobilizza ruhha assolutament f'dawk il-kliem; ghall-kuntrarju, huwa gust, u anki logiku, li l-kliem denunzjati ghandhom jitqiesu fuq l-isfond tal-publikazzjoni kollha.

L-impuzazzjoni li b'nedem jikkorrompi lin-nies billi jixtrihom bil-flus b'ez isegwuh fl-attivita'iet politiki tiegħu minflok li jfittex il-konvinzjoni libera taghhom, hija, u dejjem kienet, ritenuta ingurjuza. U b'ez wiehed jistabbilixxi jekk l-artikolu nkriminal jikkontjenix din l-impuzazzjoni, wiehed ghandu jikkunsidra u jistaqsi lilu nnifsu x'ifhem u qarrej ordinarju, ta' intelligenza ordinarja, meta jaqra l-artikolu li jikkontjeni dak il-kliem.

Skond il-ligi maltija, l-istampatur hu responsabbli kriminalment ghall-libell, mindbarra li huwa wkoll responsabbli l-awtur u l-editur; u l-ligi jistabbilixxi li dawk il-persuni, kompriz

l-istampatur, ghandhom jitqiesu li agirzew xjentement jekk ma jigiz pruvat il-kuntrarju. Inoltre, l-istampatur, bhal l-editor, jitqies li agirza xjentement jekk gie jaf bil-kontenut qabel il-publikazzjoni u ma zammx il-publikazzjoni; jekk il-wiehed u l-iehor ma jkunux agirzew xjentement, tibqa' shieha r-responsabbilta' taghhom, izda ikun hemm mitigazzjoni tal-piena fis-sens li jkunu passibbli biss tal-pieni tal-kontravvenzjonijiet.

Biez l-istampatur ikun intitolat ghal din il-mitigazzjoni tal-piena hu bizzejjed li hu jipprova li ma kienx jaf bil-kontenut tal-publikazzjoni; u mhux mehtieg li hu jissodisfa l-Qorti li hu lanqas ma seta' jkun jaf b'dak il-kontenut biezercizzju tad-dilhenza ordinarja.

Il-tigt ma timponix zmien meta l-parti ngurfata ghandha taghmel talba biez tigt publikata s-sentenza li tinghata fil-kawza tal-libell. Sakemm ma tkunx bdiet, jew anzi talvolta ezawrita, il-pronunzjazzjoni tas-sentenza, il-kwerelant mhux prekluz li jaghmel talba ghall-ordni tal-publikazzjoni tas-sentenza; lanqas ma jista' jinghad li dik it-talba ma saretx billi ma gietx verbalizzata.

Il-Qorti:—Rat il-kwerela migjuba mill-kwerelanti kontra l-kwerelat quddiem il-Qorti Kriminali tal-Magistrati ta' Malta talli dan, fil-Furjana u bnadijiet ohra f'dawn il-Gzejjer, permezz ta' librett Dok. 'A', li jismu "Twegiba ghall-attakki li qeghedin isiru kontra l-Knisja fil-kwistjoni politico-religjuza li qeghedin fiha (1961)", mahrug fil-5 ta' Gunju 1961 mill-Empire Press, li taghha l-kwerelat huwa l-istampatur, ingurja lill-kwerelanti billi qalihom li taw £2 kull wiehed lil daw k li marru Ghawdex maghhom;

Rat il-kwerela;

Rat is-sentenza ta' dik il-Qorti tat-18 ta' Lulju 1961, li biha sabet lill-kwerelat hati skond l-imputazzjoni, u kkundannatu ghall-multa ta' £5, u ordnat li l-istess kwerelat jipubblica s-sentenza hekk moghtija f'gurnal lokali bil-malti fi zmien xahar;

Rat ir-rikors tal-imsemmi Reverendu Don Francesco

Saverio Bianco, li bih appella lil din il-Qorti, u talab li s-sentenza fuq imsemmija tiġi revokata, billi hu jiġi liberat minn kull imputazzjoni, jew, subordinatament, li tiġi riformata fis-sens li l-piena tkun biss dik tal-kontravvenzjonijiet, u li jiġi mħassar l-obligu tal-publikazzjoni tas-sentenza impost mill-Ewwel Qorti;

Trattat l-appell;

Ikkunsidrat;

Il-motivi tal-aggravju kif dedotti fir-rikors u kif esposti fid-dibattitu orali, huma tlieta:—

1. Illi l-parti tal-librett Dok. "A", fol. 4, denunzjata mill-kwerelanti bhala ngurjuża, fil-fatt mhix ingurjuża, għaliex ma tesponi bl-ebda mod lill-kwerelanti għad-disprezz tal-publiku:—

2. Illi għe pruvat li l-appellant ma kienx jaf bil-kontenut tal-librett qabel ma għe publikat, u kwindi l-piena, skond il-liġi, kien imissha tkun dik tal-kontravvenzjonijiet;

3. Illi l-Ewwel Qorti ma setgħetx tordna l-publikazzjoni tas-sentenza, għaliex it-talba tal-kwerelanti għal daqshekk kienet inattendibbli. billi saret serotinament;

Qabel ma tidhol biex teżamina partitament dawn it-tliet aggravji, jixraq li din il-Qorti tiddisponi minn incident li għe sollevat fil-kors tat-trattazzjoni, u li l-Qorti rriżervat li tiddirimi aktar tard;

Il-kwerelant Avukat Dottor Anton Buttigieg, fil-kontro-eżami tal-kwerelat, għamillu domanda dwar min hu l-awtur tal-librett fol. 4, jew dwar min ikkonsenzjalu l-origina għall-istampa;

Il-"praxis curiae" ta' dawn il-Qrati kienet dejjem fis-sens li l-editur jew l-istampatur ma jgħux kostretti jizvelaw l-identità tal-kontributuri għall-gurnal tagħhom. L-editur jew l-istampatur, meta jrreievu kontribuzzjonijiet

għa'll-publikazzjoni fil-gurnal tagħhom, ikunu qegħdin jir-
cievuhom minhabba li huma qegħdin appuntu jeżerċitaw
il-professjoni jew mestjer ta' editur jew stampatur, u
għalhekk jekk il-kontribwent irid jibqa' anominu, isiru,
bħala tali, depożitarji ta' sigriet, u jekk jiżvelawh jistgħu,
in linea ta' massima, u fil-każijiet kongruwi, jaqgħu anki
taħt is-sanzjonijiet tal-Liġi Kriminali (art. 270 Kod.
Krim.). Din hija anki l-prattika ngliza; u dawn il-Qrati,
f'materja ta' Liġi tal-Istampa, generalment, u fejn, s'in-
tendi, ma hemmx liġi jew prinċipji legali kuntrarji, segwev
id-dottrina u l-gurisprudenza ngliza. Jgħidu l-awturi Dun-
can u Hoolsham, fil-ktieb tagħhom "A Guide to Defama-
tion Practice", 1958 edition, p. 16:— "A newspaper can-
not however, be compelled to disclose the identity of its
contributors";

Senjatament, ma għandhomx jiġu permessi domandi
simili meta x'aktarx jiġu magħmula biex tingieb azzjoni
kriminali oħra, ċjoè, kif jinġhad, "with a view of future
litigation";

Dawn il-prinċipji ġew stabbiliti fis-sentenzi tal-Qrati
Inglizi, "Plymouth Mutual Co-operative and Industrial
Society Ltd. v. Traders Publishing Association Ltd.
(1906)", 1 King's Bench 403; "Lever Bros. v. Associated
Newspapers (1907)" 2 K.B. 626; u, qabel, "Blanc v. Bur-
rows (1896)", T.L.R. 521. Fis-sentenza "White & Co. v.
Credit Reform Association Ltd. (1905)" jinġhad illi:—
"Such an interrogatory would be oppressive". Ara anki
Odgers, On Libel and Slander. 1911 Edition, pp. 656 u 657.
Kien jinġhad ukoll li "This rule possibly extends to other
periodicals" (Duncan & Hoolsham, loc. cit.). Anzi. milli
jidher, il-lum din il-gurisprudenza u dottrina ngliza tinsab
inkorporata u generalizzata fir-"Rules of the Supreme
Court, Order 31, Rule 1A.", li tiddisponi li f'kawżi ta'
"libel or slander", "no interrogation as to the defendant's
sources of information or grounds of belief shall be al-
lowed";

Għalhekk, din il-proposta mistoqsija, verbalizzata fol.
16, ma hijiex ammessa minn din il-Qorti;

Ikkunsidrat, fuq l-ewwel aggravju;

L-inkriminazzjoni, kif kontenuta fil-kwerela, hija fis-sens li permezz tal-librett eżibit mal-kwerela, li jismu "Twegiba għall-attakki li qegħdin isiru kontra l-Knisja fil-kwistjoni politico-religjuża li qegħdin fiha (1981)", il-kwerelat li hu l-istampatur, ingurja lill-kwerelanti billi qal li huma taw £2 kull wiehed lil dawk li marru Għawdex magħhom;

Il-Qorti tirrileva li fil-librett "de quo", fi-aħhar pagina tiegħu, taht in-numru 20, u taht l-intestatura "Akkuża", "l-Isqof qal i'li Mintoff u Buttigieg hadu għalihom 60.000 dollaru minn dawk tal-A.A.P.S.O.," u taht is-sotto-intestatura "Twegiba", li hi mqassma fi tliet twegibiet, fit-tielet waħda hemm dawn il-kliem:— "Akkużawhom li taw £2 kull wiehed lil dawk li marru Għawdex magħhom li kien hemm min irċieva flus għall-Karnival tal-ewwel ta' Mejju Mintoff jigגיעled anki għal sixpence! Mnejn giebu l-flus?"

Issa, għalkemm fil-kwerela l-inkriminazzjoni hi limitata għall-kliem fuq riportati minn "akkużawhom" sa "magħhom", dan però ma jfisserx, u ma jistgħax logikament ifisser, li l-Qorti, meta tiġi biex tqies il-karattru difamanti jew le tal-publikazzjoni, għandha timmobilizza ruħha assolutament f'dawk il-kliem. Hu logiku, inveċe, u anki l-gust, li l-kliem denunzjati jitqiesu fuq l-isfond tal-publikazzjoni kollha. Hekk dejjem sar fil-Qrati Tagħna, li ċjoè il-bran inkriminat għandu jinqara fil-kontest tal-publikazzjoni kollha (ara App. Krim. "Mintoff vs. Hedley" 28 ta' Novembru 1953, u ġurisprudenza hemm citata Vol. XXXVII-IV-1206-1209);

Issa, ma jistgħax ikun hemm dubju li dawn il-kliem, fihom innfushom u fuq l-isfond tal-paragrafu kollu li qegħdin fiha, u anki tal-librett huma ngurjużi; għaliex jikkontjenu l-imputazzjoni illi l-kwerekanti huma korrutturi, billi iixtru bil-flus in-nies li jsegwuhom fl-attivitàet politiki tagħhom u ċertament imputazzjoni simili tilledi l-unur tal-kwerelanti, in kwantu qegħdha tirritjenihom bħala nies li minflok ifittxu l-konvinzjoni libera tal-partitarji tagħhom

ma jeżitawx li jottjenu l-adeżjoni ta' nies minnhom mix-trija. Imputazzjoni ta' korruzzjoni kienet dejjem kunsidrata bħala ngurjuża, u f'din il-materja ta' politika hija nota r-repressjoni kriminali ta' "corrupt practices". Jgħid il-Gatley (Libel and Slander, 1953 edition, page 50):— "So it is actionable to accuse a man of . . . bribery or corruption";

L-istess jgħid l-Odgers — Libel and Slander — p. 42;

Id-difensur, fil-kors tal-argumenti quddiem din il-Qorti, qal li l-bran inkriminat ma hux libellus, għaliex l-a'llużjoni hi biss għar-rifużjoni tal-ispejjeż inkorsi mill-partitarji li marru għall-meeting politiku f'Għawdex. Din il-pretiża nterpretazzjoni hi għal kollox insostenibbli di frontu għas-sens ċar tal-kliem "in se" u fuq l-isfond tal-publikazzjoni. Biżżejjed wieħed jistaqsi lilu nnifsu x'jifhem b'dawk il-kliem il-qarrej ordinarju — dak li fil-gurisprudenza ngliza jissejjaħ "a reasonable reader", ossija "a reasonable fair-minded man" — biex jikkonkludi li l-uniku sens li jista' jingħata lil dawk il-kliem, fihom innfushom u fil-kontest kollu, hu dak ta' akkuża ta' korruzzjoni fis-sens fuq indikat. It-test espress mill-Odgers, loc. cit. p. 109, hu dan:— "The question is, therefore, always— How were the words understood by those to whom they were originally published? We must assume that they were persons of ordinary intelligence. We must assume too that they gave to . . . words their ordinary meaning, to local . . . phrases their local . . . meaning. That being done, what meaning did the whole passage convey to an unbiassed mind?"

L-interpretazzjoni sostnuta mill-kwerelat taqa' di frontu għall-applikazzjoni ta' dan it-test, li juri li ebda qarrej ta' intelligenza ordinarja ma seta' qatt jifhem dawk il-kliem bħala innocentement allużivi għal rifużjoni tal-ispejjeż, imma tabilfors fehemoth bħala imputazzjoni ta' korruzzjoni tal-partitarji;

L-ewwel aggravju, għalhekk, hu infondat, u l-bran inkriminat hu bla dubju libellus;

Dwar it-tieni aggravju;

Skond il-Ligi Maltija, l-istampatur hu responsabbli kriminalment għal-libell, minbarra li huwa wkoll responsabbli l-awtur u l-editur (art. 26 Kap. 117). Dippju, il-ligi tistabblixxi (art. 28 idem) li daww il-persuni, kompriz l-istampatur, għandhom jitqiesu li agixxew xjentement jekk ma jigix pruvat il-kuntrarju. Inoltr, l-istampatur, bħal l-editur, jitqies li agixxa xjentement jekk gie jaf bil-kontenut qabel il-publikazzjoni u ma żammx il-publikazzjoni. Fil-każ li l-istampatur, bħal l-editur, ma jkunx agixxa xjentement, "knowingly", allura tibqa' shieha r-responsabbiltà tiegħu, iżda hemm mitigazzjoni fis-sens li jkun passibbli biss tal-pieni tal-kontravvenzjonijiet;

Għall-eżami ta' dan l-aggravju hi importanti, għal-hekk, l-indagini dwar is-sens li għandu jingħata lill-kelma "knowingly" "in subjecta materia". Il-pont hu dan — Dik il-kelma għandha tiftiehem fis-sens li, biex l-istampatur ikin intitolat għall-mitigazzjoni fuq imsemmija, hu biżżejjed li hu jipprova li ma kienx jaf bil-kontenut tal-publikazzjoni, jew inkell'a għandha tiftiehem fis-sens li ma hux biżżejjed il hu jipprova dan, imma li jehtieg anki li hu jis-soddisfa lill-Qorti li hu lanqas ma seta' jkun jaf bil-kontenut, non ostanti l-eżerċizzju tad-diligenza ordinarja?. Fi kliem ieħor, il-kelma "knowingly" għandha tiftiehem li tfisser ukoll "or could have known with the exercise of due diligence"?

L-Imhalef sedenti rrifletta fit-tul fuq dan il-punt, li hu bla dubju ta' ċerta mportanza, u wara r-riċerki u l-istudji li għamel wasal għall-konkluzjoni li, fl-istat attwali tal-ligi tagħna, ma jistgħax jingħata lill-kelma "knowingly" s-sinifikat estiz fuq indikat. Ir-ragunijiet huma dawn li sejrjn jingħadu:—

(a) Il-kelma "knowingly" wehedha, mingħajr l-aggunta ta' kliem ieħor li jestendi s-sinifikat ordinarju tagħha, tfisser "mens rea" fis-sens ta' dolo, ossija "criminal intent" (ara Shaw's Evidence in Criminal Cases, Fourth Edit. by Michae' Lee, 1954, page 186; ara wkoll Kenney, Outlines of Criminal Law, p. 50; ara wkoll "An

Introduction to Crim. Law" — Cross & Jones, 1949 edit. p. 41, fejn il-kelma "knowingly" hi mfissra bhala li l-imputat ikun "aware of certain facts which are an essential ingredient of the offence"; ara wkoll kommenti fuq din il-keima fit-test "Words and Phrases Judicially Defined" ta' Burrows, Vol. 3, pp. 199-200-201);

(b) Fis-sistema ġuridiku ngliz, għall-ewwel ma kien hemm ebda mitigazzjoni fi'każ ta' stampatur li ma kienx jaf il-kontenut tal-publikazzjoni nkriminata (ara Folkard, 'The Law of Slander and Libel, pp. 298-299, u Fisher and Strahan, 'The Law of the Press, p. 147). Aktar tard, però, skond il-Libel Act 1843, S. 87, Vict. ch. 96, komument konoxxut f'din il-materja bhala Lord Campbell's Act, sec. 2, giet permessa fil-proċeduri ċivili l-eċċezzjoni illi l-publikazzjoni saret minghajr "actual malice" u minghajr "gross negligence" tal-konvenut (minbarra l-publikazzjoni jew l-offerta ta' publikazzjoni, skond il-każ, ta' apologija), u fil-proċeduri kriminali (sec. 7). l-eċċezzjoni permessa kienet dik illi l-kitba nkriminata saret "without his authority, consent or knowledge, and that the said publication did not arise from want of due care or caution on his part" (ara Bell, Libel and Slander, 2nd edition, p. 175). Minn dan jidher illi fil-liġi ngliza, minbarra l-kliem li jiddenotaw id-dolo ossija "malice", hemm anki kliem li jiddenotaw in-negligenza b'mod illi ma hux biżżejjed skond dik il-liġi, li l-imputat jipprova li ma kienx jaf bil-kontenut tal-publikazzjoni nkriminata, imma jehtieg ukoll li hu jipprova li anki bl-eżerċizzju tad-diligenza ordinarja hu ma setgħax ikun jaf b'dak il-kontenut, u għalhekk, konversament, anki jekk ma kienx jaf b'dak il-kontenut, imma seta', kieku kien diligenti, ikun jaf, il-benefiċċju tal-liġi jintilef. Fil-Liġi Maltija, però, dik l-alternattiva tan-negligenza ma hemmx, u l-Qorti ma tistgħax, skond ir-regoli ta' ermenewtika sana, tagħti nterpretazzjoni li biha tkun qegħdha virtwalment tohloq fil-liġi k'iem li ma hemmx. Il-fatt li l-leġislatur ingliż hass il-bżonn li, minhabba l-kliem "without his knowledge" — ekwivalenti għall-kelma "knowingly" tal-liġi maltija — iżid ukoll il-kliem "want of due care or caution on his part". juri li minghajr dawk il-kliem, jew oħrajn ekwipollenti ma tkunx legittima nterpretazzjoni, taht il-Liġi Maltija, li tinterpreta l-unika kel-

ma "knowingly" bhal li kieku kien hemm dawk il-kliem. Salv, s'intendi, li ċ-ċirkustanza tan-negligenza titqies, meta jkun il-każ, fi-entità tal-piena kontravvenzjonali. Jekk mbagħad huwiew konsiljabbli li f'xi żmien futur l-awtorità, li lilha jmiss, tikkunsidra jekk hux deżiderabbli jew ie li l-mitigazzjoni tal-art. 29 tiġi eskluża mhux biss fil-każ ta' "malice", imma anki fil-każ ta' "gross negligence", din hi haġa mhux ta' kompetenza tal-Qrati, imma ta' awtorità oħra, "in jure condendo";

Issa, il-konvenut, fix-xhieda tiegħu, qal li hu ma kienx jaf bil-kontenut tal-librett. u ma hemm xejn fil-proċess li jista' jinva'ida dik ix-xhieda. kunsidrata biss mill-punto di vista tal-"malice". Għalhekk hu applikabbli l-art. 29 kwantu għax-xorta tal-piena;

Ikkunsidrat, dwar it-tielet gravam;

Fir-rikors tal-appell hu ammess — u din l-ammissjoni g'et ripetuta fit-trattazzjoni ta' dan l-appell — illi l-kwerelanti fil-fatt għamlu talba lill-Ewwel Qorti għall-publikazzjoni tas-sentenza x'hin il-Maġistrat kien qiegħed jikteb is-sentenza: iżda l-kwerelant jgħid li din it-talba mhijiex attendibbli, għaliex dak ma kienx l-istadju li fih għandha ssir t-talba, u jgħid ukoll li, minbarra hekk, it-talba ma għietx verbalizzata. Dan l-aggravju hu bla bażi fil-liġi. Fl-art. 23 tal-Kap. 117 jingħadu l-kliem biss "at the request of the injury party", u ma hemm xejn li jimpuni li t-talba ssir f'xi stadju determinat. Il-Maġistrat kiteb u ta' s-sentenza "seduta stante", u għalhekk ma kien hemm ebda differiment tal-kawża għas-sentenza. b'mod li seta' talvolta jiġi argumentat li t-trattazzjoni kienet għet konkjuża malli l-kawża għet rinviata għas-sentenza għal gurnata oħra. Lanqas kien hemm xi verbal fejn il-partijiet iddikjaraw li kienu eżawrew if-trattazzjoni. f'liema każ kien ikun hemm lok ukoll talvolta għall-konsiderazzjoni iekk it-trattazzjoni kienetx għet konkjuża. Sakemm ma kienetx bdiet. iew anki talvolta eżawrita, l-pronunzjazzjoni tas-sentenza. ma kienx prekluz lill-kwerelanti li jagħmlu dik it-talba għall-ordni għall-publikazzjoni tagħha: molto più li din it-talba ma hijiex lanqas. proprjament. parti mit-trattazzjoni fil-meritu, imma sempliċi modalità ta'-istess sentenza;

Kwantu għan-nuqqas ta' verbalizzazzjoni ta' din it-talba, dan in-nuqqas ma hux fatali; mhux biss għaliex talba simili ma taqgħax taht l-incidenti li b'ligi — art. 388 Kap. 12 — il-Maġistrat hu obligat jivverbalizza, imma anki għaliex lanqas in-nuqqas ta' verbal dwar l-istess incidenti, kompriżi fl-artikolu fuq imsemmi, ma jgħib nullità. Għalhekk ma jistgħax jingħad li t-talba ma għandiex tit-qies magħmula għax ma gietx verbalizzata, għalkemm jibqa' dejjem sommament deżiderabbli li talbiet u incidenti simili jiġu verbalizzati, appuntu biex jiġu evitati eċċez-zjonijiet bħal dik attwali, b'telf taż-żmien gudizzjarju;

B'dan il-mod il-Qorti ddisponiet mit-tliet aggravji tal-appell;

Kwantu għall-entità tal-piena, il-maximum tal-piena pekunjarja kontravvenzjonali hu dak ta' £5. u l-minimum, naturalment, 2s. 6d. Il-Qorti jidhri'ha li f'dan il-każ għandu jiġi applikat il-maximum tal-piena kontravvenzjonali; għaliex l-imputazzjoni hi ta' ċerta gravità, u anki għaliex għew stampati 40,000 kopja u minbarra hekk, iċ-ċirkustanzi huma tali li ma jeskludux li l-kwerelat, għad li ma aġix-xiex "knowingly", ma kienx però fl-impossibbiltà li bl-ċerċizzju ta' diligenza, mhux straordinarja, seta' talvolta isir jaf b'l-kontenut tal-librett. molto pjù li l-istampa tal-librett fl-istamperija li tagħha hu stampatur l-imputat, hadet jumejn;

Għal dawn il-motivi, d'n il-Qorti tal-Appell tiddeċidi billi t'irrespingi l-appell tal-kwerelat u tikkonferma s-sentenza appellata; b'dan biss li l-piena, stante li l-kwerelat ma kienx jaf bil-kontenut, għandha tkun dik kontravvenzjonali fis-somma ta' hames liri (£5). It-terminu mogħti mill-Ewwel Qorti għall-publikazzjoni tas-sentenza jibda jgħaddi mil-lum;

L-ispejjeż jibqgħu a kariku tal-kwerelat. Onorarju tad-difensuri "uti infra" — 12s għal kull seduta.